

سُورَةُ النَّازِعَاتِ

حاصلاتِ تعلُّم

اس سبق کی تکمیل کے بعد طلبہ اس قابل ہو جائیں گے کہ:

1. سُورَةُ النَّازِعَاتِ کا تعارف، وجہ تسمیہ اور مرکزی مضمون جان سکیں۔
2. سُورَةُ النَّازِعَاتِ کے بنیادی مضامین اور علمی نکات جان سکیں۔
3. سُورَةُ النَّازِعَاتِ کا با محاورہ ترجمہ پڑھ کر اس کا فہم حاصل کر سکیں۔

وجہ تسمیہ:

النَّازِعَاتِ کا معنی ہے: سختی سے کھینچنے والے۔ اس سورت کے شروع میں فرشتوں کی مختلف صفات بیان کی گئی ہیں جن میں سے ایک صفت ہے: سختی سے کافر کی روح کھینچنے والے۔ اسی مناسبت سے اس سورت کا نام سُورَةُ النَّازِعَاتِ رکھا گیا ہے۔

مرکزی مضمون:

سُورَةُ النَّازِعَاتِ کا مرکزی مضمون آخرت کا انکار کرنے والوں کے عبرت ناک انجام کا بیان ہے۔

مضامین اور علمی نکات:

سُورَةُ النَّازِعَاتِ کے آغاز میں اللہ تعالیٰ نے فرشتوں کی قسمیں بیان فرما کر قیامت کے واقع ہونے کا بیان فرمایا ہے۔ اس کے بعد یاد دہانی کے لیے حضرت موسیٰ علیہ السلام کی دعوتِ توحید کا ذکر ہے اور فرعون کے عبرت ناک انجام کا بیان فرمایا ہے۔ فرعون آخرت کا انکار کرتا تھا اور خدائی کا دعوے دار تھا۔ وہ زمین پر فساد برپا کرتا تھا، جس کے نتیجے میں اللہ تعالیٰ نے اسے دنیا اور آخرت میں عبرت کا نشان بنا دیا۔ اس میں یہ نصیحت ہے کہ پچھلی قوموں کے قصوں سے ہمیں سبق حاصل کر کے اپنی اصلاح کرنی چاہیے۔

سُورَةُ النَّازِعَاتِ کے مطابق جس اللہ نے اس عظیم کائنات کو پیدا فرمایا ہے، اس کے لیے قیامت کو قائم کرنا اور انسانوں کو موت کے بعد دوبارہ زندہ کرنا بہت آسان ہے۔

سُورَةُ النَّازِعَاتِ میں آخرت کا انکار کرنے والوں کو ایمان لانے کی ترغیب دی گئی ہے اور قیامت کے دن نیک اور برے انسانوں کا انجام بیان کیا گیا ہے۔

سُورَةُ النَّازِعَاتِ کے آخر میں بتایا گیا ہے کہ قیامت کے واقع ہونے کا حتمی علم صرف اللہ تعالیٰ کے پاس ہے۔ ہمیں قیامت کے وقت کے بارے میں سوال و جواب کرنے کے بجائے اپنی آخرت بہتر بنانے کی بھرپور کوشش کرنی چاہیے۔ قیامت کے دن انسان کو دنیا میں گزاری ہوئی زندگی بہت تھوڑی محسوس ہوگی، یعنی آخرت کی ہمیشہ کی زندگی کے مقابلہ میں دنیا کی زندگی کی کوئی حیثیت نہیں۔



سُورَةُ النَّازِعَاتِ مَكِّيَّةٌ (آیات: ۴۰-۲ / رکوع: ۲)

بِسْمِ اللَّهِ الرَّحْمَنِ الرَّحِيمِ

اللہ کے نام سے شروع جو بڑا مہربان نہایت رحم فرمانے والا ہے

وَالنَّازِعَاتِ غَرْاقًا ۱ وَ النَّشِيطِ نَشْطًا ۲

ان (فرشتوں) کی قسم جو ڈوب کر سختی سے (کافر کی روح) کھینچنے والے ہیں۔ اور ان (فرشتوں) کی قسم جو نہایت نرمی سے (مومن کی روح) نکالتے ہیں۔

وَالسَّابِقِ سَبَاقًا ۳ فَالسَّبِقِ فَالسَّبِقِ ۴

اور (فضائیں) تیزی سے تیرنے والے (فرشتوں) کی قسم۔ پھر (اللہ کا حکم ماننے میں) پوری قوت کے ساتھ آگے بڑھنے والے (فرشتوں کی قسم)۔

فَالْمَدْبِرَاتِ أَمْرًا ۵ تَرْجُفُ الرَّاجِفَةُ ۶

پھر ہر کام کا انتظام کرنے والے (فرشتوں کی قسم)۔ جس دن کانپنے والی (زمین) کانپے گی۔

تَتَّبِعَهَا الرِّادِفَةُ ۷ قُلُوبٌ يَوْمَئِذٍ وَاجِفَةٌ ۸ أَبْصَارُهَا خَاشِعَةٌ ۹

اس کے بعد پیچھے آنے والا (ایک زلزلہ) آئے گا۔ اس دن کئی دل (خوف سے) دھڑکتے ہوں گے۔ اُن کی آنکھیں جھکی ہوں گی۔

يَقُولُونَ عَالَمًا لَّسَرْدُودُونَ ۱۰ عِذَا كُنَّا عِظَامًا تَّخِرَّةً ۱۱ قَالُوا

وہ کہتے ہیں کیا واقعی ہم پہلی حالت میں واپس (پھر زندہ) ہوں گے؟ کیا جب ہم کھوکھلی ہڈیاں ہو جائیں گے؟ وہ کہتے ہیں

تِلْكَ إِذًا كَرَّةٌ خَاسِرَةٌ ﴿١٣﴾ فَإِنَّمَا هِيَ زَجْرَةٌ وَاحِدَةٌ ﴿١٤﴾ فَإِذَا هُمْ بِالسَّاهِرَةِ ﴿١٥﴾

اُس وقت یہ بڑے نقصان کی واپسی ہوگی۔ لہذا وہ تو صرف ایک ڈانٹ ہوگی۔ تو وہ (سب) ایک دم کھلے میدان (حشر) میں (جمع) ہوں گے۔

هَلْ أَتَاكَ حَدِيثُ مُوسَى ﴿١٥﴾ إِذْ نَادَاهُ رَبُّهُ بِالْوَادِ الْمُقَدَّسِ طُوًى ﴿١٦﴾ اِذْهَبْ إِلَىٰ فِرْعَوْنَ

کیا آپ کے پاس پہنچی ہے؟ موسیٰ (علیہ السلام) کی خبر۔ جب انھیں ان کے رب نے پکارا مقدس وادی طوی میں۔ (اور فرمایا) تم فرعون کی طرف جاؤ

إِنَّهُ طَعْنٌ ﴿١٧﴾ فَقُلْ هَلْ لَّكَ إِلَىٰ أَنْ تَزَكَّىٰ ﴿١٨﴾ وَ أَهْدِيكَ إِلَىٰ رَبِّكَ فَتَخْشَىٰ ﴿١٩﴾

بے شک وہ سرکش ہو گیا ہے۔ پھر کہو کیا تو چاہتا ہے کہ تو پاک ہو جائے؟ اور میں تیرے رب کی طرف تیری رہ نمائی کروں تاکہ تو ڈرے۔

فَارَاهُ ﴿٢٠﴾ الْكِبْرَىٰ ﴿٢١﴾ فَكَذَّبَ وَعَصَىٰ ﴿٢٢﴾ ثُمَّ أَدْبَرَ يَسْعَىٰ ﴿٢٣﴾

پھر (موسیٰ علیہ السلام نے) اس (فرعون) کو بڑی نشانی دکھائی۔ تو اس نے جھٹلایا اور نافرمانی کی۔ پھر وہ پلٹا (اور فساد کی) کوشش کرنے لگا۔

فَحَشَرَ فَنَادَىٰ ﴿٢٤﴾ فَقَالَ أَنَا رَبُّكُمُ الْأَعْلَىٰ ﴿٢٥﴾ فَأَخَذَهُ اللَّهُ

پھر اس نے سب کو جمع کیا پھر پکارا۔ پھر اُس نے کہا میں تمھارا سب سے بڑا رب ہوں۔ لہذا اللہ نے اس کو پکڑ لیا

نَكَالَ الْآخِرَةِ وَالْأُولَىٰ ﴿٢٦﴾ إِنَّ فِي ذَٰلِكَ لَعِبْرَةً لِّمَنْ يَخْشَىٰ ﴿٢٧﴾ ءَأَنْتُمْ أَشَدُّ خُلُقًا

آخرت اور دنیا کے عذاب میں۔ بے شک اس (واقعہ) میں بڑی عبرت ہے اس کے لیے جو ڈرتا ہے۔ کیا تمھارا پیدا کرنا زیادہ مشکل ہے

أَمْ السَّيِّئَاتُ بِأَنفُسِكُمْ رَفَعَ سُمُوكَهَا فُسُوهُنَّ ﴿٢٨﴾ وَ أَغْطَشَ لَيْلَهَا

یا آسمان کا؟ (اللہ نے) اُسے بنایا۔ اس نے اس کی چھت بلند کی پھر اسے درست فرمایا۔ اور اس کی رات کو تاریک بنایا

وَ أَخْرَجَ صُحُفَهَا ﴿٢٩﴾ وَ الْأَرْضَ بَعْدَ ذَٰلِكَ دَحَاهَا ﴿٣٠﴾ أَخْرَجَ مِنْهَا مَاءَهَا وَ مَرْعَهَا ﴿٣١﴾

اور اس کے دن کو روشن فرمایا۔ اور اس کے بعد زمین کو بچھا دیا۔ اس میں سے اس کا پانی اور اس کا چارا نکالا۔

وَ الْجِبَالَ أَرْسَاهَا ﴿٣٢﴾ مَتَاعًا لَّكُمْ وَ لِأَنْعَامِكُمْ ﴿٣٣﴾ فَإِذَا جَاءَتِ الطَّامَةُ الْكُبْرَىٰ ﴿٣٤﴾

اور اس نے پہاڑوں کو (زمین میں) گاڑ دیا۔ تمھارے اور تمھارے مویشیوں کے فائدے کے لیے۔ پھر جب بڑی آفت (قیامت) آئے گی۔

يَوْمَ يَتَذَكَّرُ الْإِنْسَانُ مَا سَعَىٰ ﴿٣٥﴾ وَ بُرِّزَتِ الْجَحِيمُ لِمَنْ يَرَىٰ ﴿٣٦﴾

اس دن انسان اپنی کوشش کو یاد کرے گا۔ اور جہنم ہر دیکھنے والے کے لیے ظاہر کر دی جائے گی۔

فَأَمَّا مَنْ طَغَىٰ ﴿٣٧﴾ وَ أَثَرَ الْحَيٰوةِ الدُّنْيَا ﴿٣٨﴾ فَإِنَّ الْجَحِيمَ هِيَ الْبَاوَىٰ ﴿٣٩﴾

لہذا جس نے سرکشی کی۔ اور دنیا کی زندگی کو ترجیح دی۔ تو بے شک جہنم ہی (اس کا) ٹھکانا ہے۔

وَ أَمَّا مَنْ خَافَ مَقَامَ رَبِّهِ وَ نَهَىٰ النَّفْسَ عَنِ الْهَوَىٰ ﴿٤٠﴾

اور جو اپنے رب کے سامنے کھڑے ہونے سے ڈرا اور اس نے (اپنے) نفس کو (بُری) خواہش سے روکا۔

فَإِنَّ الْجَنَّةَ هِيَ الْبَاوِي ۝ يَسْأَلُونَكَ عَنِ السَّاعَةِ أَيَّانَ مُرْسَاهَا ۝

تو بے شک جنت ہی (اس کا) ٹھکانا ہے۔ وہ آپ (خَاتَمُ النَّبِيِّينَ صَلَّى اللَّهُ عَلَيْهِ وَسَلَّمَ) سے قیامت کے بارے میں سوال کرتے ہیں وہ کب قائم ہوگی؟

فِيمَ أَنْتَ مِنْ ذِكْرِهَا ۝ إِلَىٰ رَبِّكَ مُنْتَهَاهَا ۝

آپ (خَاتَمُ النَّبِيِّينَ صَلَّى اللَّهُ عَلَيْهِ وَسَلَّمَ) کا اس (قیامت کے وقت) کے ذکر سے کیا تعلق؟ آپ (خَاتَمُ النَّبِيِّينَ صَلَّى اللَّهُ عَلَيْهِ وَسَلَّمَ) کے رب کے پاس اس (قیامت کے وقت) کا انتہائی علم ہے۔

إِنَّمَا أَنْتَ مُنْذِرٌ مَّنْ يَّخْشَاهَا ۝ كَانَهُمْ

آپ (خَاتَمُ النَّبِيِّينَ صَلَّى اللَّهُ عَلَيْهِ وَسَلَّمَ) تو صرف (بُرے انجام سے) ڈرانے والے ہیں اس کو جو اُس (قیامت) سے ڈرتا ہے۔ گویا وہ (کافر)

يَوْمَ يَرَوْنَهَا لَمْ يَلْبَثُوا إِلَّا عَشِيَّةً أَوْ ضُحَاهَا ۝

جس دن اسے (قیامت کو) دیکھیں گے (تو سمجھیں گے کہ) وہ (دنیا میں) صرف ایک شام یا اس کی ایک صبح رہے تھے۔



درست جواب کا انتخاب کیجیے۔

1

سُورَةُ النَّازِعَاتِ کے شروع میں صفات بیان کی گئی ہیں:

(الف) فرشتوں کی (ب) انسانوں کی (ج) جنّات کی (د) اولیاء کی

سُورَةُ النَّازِعَاتِ میں عبرت ناک انجام بیان کیا گیا ہے:

(الف) نمرود کا (ب) فرعون کا (ج) شدار کا (د) قوم عاد کا

قیامت کے واقع ہونے کا حتمی علم ہے:

(الف) اللہ تعالیٰ کے پاس (ب) فرشتوں کے پاس (ج) نبیوں کے پاس (د) جنّات کے پاس

سُورَةُ النَّازِعَاتِ میں دعوت کا ذکر ہے:

(الف) حضرت آدم علیہ السلام کی (ب) حضرت ابراہیم علیہ السلام کی (ج) حضرت موسیٰ علیہ السلام کی (د) حضرت عیسیٰ علیہ السلام کی

سُورَةُ النَّازِعَاتِ کے مطابق دنیا کی زندگی آخرت کے مقابلے محسوس ہوگی:

(الف) بہت تھوڑی (ب) بہت لمبی (ج) زیادہ خوش حال (د) زیادہ بد حال

2 مختصر جواب دیجیے۔

- i سُورَةُ النَّازِعَاتِ کی وجہ تسمیہ تحریر کریں۔
- ii سُورَةُ النَّازِعَاتِ کا مرکزی مضمون تحریر کریں۔
- iii سُورَةُ النَّازِعَاتِ کے مطابق قیامت کب آئے گی؟
- iv فرعون کس چیز کا دعویٰ کرتا تھا؟

3 تفصیلی جواب دیں:

- i سُورَةُ النَّازِعَاتِ کا تعارف تحریر کیجیے۔
- ii سُورَةُ النَّازِعَاتِ کے بنیادی مضامین اور اہم علمی نکات تحریر کیجیے۔

سرگرمیاں برائے طلبہ:

- سُورَةُ النَّازِعَاتِ میں فرشتوں کی صفات، قیامت کے مناظر اور اللہ تعالیٰ کی قدرت کا بیان ہے۔ ان میں سے تین تین تحریر کریں اور اپنی جماعت کے سامنے پیش کریں۔
- فرعون کے کم از کم تین ایسے جرائم تلاش کیجیے جن کی وجہ سے وہ ہلاکت کا شکار ہوا۔



ہدایات برائے اساتذہ کرام:

- طلبہ کو آگاہ کیجیے کہ اللہ تعالیٰ نے فرشتوں کو کون کون سی ذمہ داریاں عطا فرمائی ہیں؟

